



گورنر KATHY HOCHUL

فوری ریلیز کے لیے: 29/12/2023

گورنر HOCHUL نے جرائم سے متعلقہ اخراجات کی مد میں ریاست سے مدد طلب کرنے والے افراد کے لیے درخواست دائر کرنے کے نئے، زیادہ آسان اور بہتر طریق کار کا اعلان کر دیا

ریاست نیویارک کے متاثرین کی خدمات کے دفتر (Office of Victim Services) نے غیر ضروری سوالات نکالنے، زبان کو آسان بنانے اور زیادہ صارف دوست عمل یقینی بنانے کے لیے معاوضہ طلب کرنے والی درخواست کی لمبائی کم کر دی ہے

اہل افراد دیگر مالی اعانتوں کے علاوہ میڈیکل اور کاؤنسلنگ کے بلوں، تجہیز و تکفین کے اخراجات، اور ضائع شدہ تنخواہوں کی واپسی کے معاملے میں مدد حاصل کر سکتے ہیں

گورنر Kathy Hochul نے آج جرائم سے متعلقہ اخراجات کی مد میں ریاست سے مدد طلب کرنے والے افراد کے لیے درخواست دائر کرنے کے نئے، زیادہ آسان اور بہتر طریق کار کا اعلان کر دیا ہے۔ ریاست نیویارک کے متاثرین کی خدمات کے دفتر نے غیر ضروری سوالات نکالنے، زبان کو آسان بنانے اور زیادہ صارف دوست عمل یقینی بنانے کے لیے معاوضہ طلب کرنے والی اپنی درخواست کی نئے سرے سے تشکیل کر دی ہے۔ OVS ان افراد کو مالی تحفظ دینے والا ایک اہم نیٹ فراہم کرتا ہے جن کے پاس متاثر ہونے کے نتیجے میں پیدا ہونے والے اخراجات کی ادائیگی کے لیے کسی دیگر مالی اعانت کے علاوہ کوئی دوسرے وسائل نہیں ہیں، مثلاً میڈیکل اور کاؤنسلنگ کے بل، تجہیز و تکفین کے اخراجات، اور ضائع شدہ تنخواہوں کی واپسی۔

"یہ امر یقینی بنانے میں نیویارک کی ایک طویل تاریخ ہے کہ جن افراد اور خاندانوں کو کسی جرم کے نتیجے میں نقصان پہنچا ہے انہیں ایسی مدد، خدمات اور مالی اعانت تک رسائی حاصل ہو جسکی انہیں ضرورت ہے،" گورنر Hochul نے کہا۔ "یہ عزم ممکن ہی نہیں ہو سکتا تھا اگر متاثرین کی خدمات کے دفتر کے عملے اور متاثرین کی مدد کرنے والے ان ماہرین نے اسکے لئے بہت محنت سے کام نہ کیا ہوتا جنہوں نے اپنے کیریئر کو ایسے افراد کی خدمت کے لئے وقف کیا ہوا ہے جنہیں کسی ناقابل بیان نقصان، صدمے اور درد کا تجربہ ہوا ہے۔ میں ان کے اس کام کے لیے جتنا شکریہ ادا کروں کم ہے جس نے ریاست نیویارک میں اتنی بہت سی زندگیوں میں اتنا بڑا فرق پیدا کیا ہے۔"

"جو لوگ کسی جرم کا شکار بنے ہیں انہیں اپنی صحتیابی و بحالی کے عمل سے متعلقہ مالی اخراجات کے بارے میں پرگز فکر مند نہیں ہونا چاہیے،" لیفٹیننٹ گورنر Antonio Delgado نے کہا۔ "متاثرین کی خدمات کا دفتر رکاوٹوں کو توڑ رہا ہے اور یہ امر یقینی بنا رہا ہے کہ جرائم سے متاثر ہونے والے افراد کو ان وسائل اور خدمات تک رسائی حاصل رہے جنکی انہیں اپنی صحتیابی اور اپنی زندگیاں آگے بڑھانے کے لئے ضرورت ہے۔ ہم یہ امر یقینی بنائیں گے کہ نیویارک باسیوں کو وہ مدد و معاونت ضرور ملے جس کے وہ حقدار ہیں۔"

متاثرین کی خدمات کے دفتر کی ڈائریکٹر Elizabeth Cronin نے کہا، "متاثرین کی خدمات کے دفتر میں میری ٹیم ہمیشہ ایسے طریقوں کی تلاش میں رہتی ہے جن سے ہم اپنے عمل کو زیادہ آسان اور بہتر بنا سکیں، یعنی وہ طریقے ظلم کا شکار ہونے والوں اور متاثرین کے صدمے اور درد کو پوری طرح سمجھتے ہوں۔ ہمیں متاثرین کے وکیلوں اور خدمت فراہم کرنے والوں کی جانب سے بہترین فیڈ بیک اور بصیرتیں ملی ہیں جو مالی مدد طلب کرنے والوں کے درخواست دینے کے عمل میں اہم کردار ادا کرتے ہیں، اور یہ ترمیم شدہ درخواست ان کے اور OVS عملے کے

درمیان ہم آہنگی ہی کا مثبت نتیجہ ہے۔ میں ان بصیرتوں کے لئے انکی بہت شکرگزار ہوں اور جرم سے متاثر ہونے والوں اور بچ جانے والوں کو اعلیٰ ترین معیار کی خدمات فراہم کرنے کے انکے عزم مصمم کی دل سے معترف ہوں۔"

گو متاثرین کی خدمات کے دفتر نے ریاستی قوانین میں کی گئی ترامیم کی روشنی میں اپنی درخواست میں ضروری ترامیم کی ہیں جو مالی امداد کے لیے اہلیت کا تعین کرتے ہیں، تاہم تب بھی یہ ترامیم کئی دہائیوں میں اس دستاویز میں کی جانے والی سب سے اہم تبدیلیوں کی عکاس ہیں۔ افراد، خدمات فراہم کنندگان اور متاثرین کے وکلاء نے دستاویز کی لمبائی اور کچھ ناگوار سوالات کے بارے میں اپنے خدشات کا اظہار کیا تھا جنکی وجہ سے بعض اوقات متاثرین مدد کی درخواست دائر نہیں کرتے ہیں۔ دوبارہ ڈیزائن کی گئی درخواست میں متاثرین کی خدمات کے دفتر کے لیے ضروری معلومات فراہم کی گئی ہیں تاکہ دعوے عملے کے ارکان کو تفویض کیے جا سکیں جو اسکے بعد طلب کردہ مدد کی قسم کے لحاظ سے اور ضرورت کے مطابق فیصلے کرنے کے لیے کوئی اضافی دستاویزات حاصل کرتے ہیں۔ درخواست میں اب نو کے بجائے پانچ صفحات کر دیے گئے ہیں اور سوالات کی تعداد 14 سے کم کر کے سات کر دی گئی ہے۔

ریاست کے 2022-23 مالی سال کے دوران متاثرین کی خدمات کے دفتر جرائم کے متاثرین اور بچ جانے والوں اور انکے خاندان کے افراد کو طبی اور مشاورتی بلوں؛ پیشہ ورانہ اور ہنرمندانہ بحالی؛ کھوئی ہوئی اجرتوں اور معاونت؛ جنازے اور تدفین کے اخراجات؛ عدالت میں حاضری اور طبی ضروریات کے لئے ٹرانسپورٹ، حفاظتی آلات، منتقلی، اور جرم کے مقام کی صفائی سے متعلقہ اخراجات؛ اور ذاتی املاک کی ضروری مرمت یا تزئین کی مد میں \$14.6 ملین فراہم کیے۔ نیویارک ملک کی واحد ریاست ہے جہاں طبی اور مشاورتی اخراجات کی کوئی حد مقرر شدہ نہیں ہے؛ ریاستی قانون دیگر اقسام کے معاوضے یا ادائیگیوں کی حدود مقرر کرتا ہے۔ OVS نے طبی خدمات کے فراہم کنندگان کو مالی سال 23 کے دوران عصمت دری کی فرانزک جانچوں کے لیے تقریباً \$2 ملین کی براہ راست ادائیگی بھی کی۔ جرم سے متعلقہ اخراجات کے لیے تمام مالی معاونتیں اور معاوضے جرمانوں، فیس اور سرچارجز کی ادائیگیوں جو ریاست یا وفاقی عدالت میں بعض سزا یافتہ افراد نے ادا کیے نہ کہ وفاقی یا ریاستی ٹیکس ڈالرز کی صورت میں ادا کیے جاتے ہیں۔

اس مہینے کے شروع میں، گورنر Hochul نے قانون سازی (S.214A/A.2105A) پر دستخط کیے تھے تاکہ جرائم کے متاثرین اور ان سے بچ جانے والے افراد کے لیے متاثرین کے معاوضے کے فنڈز حاصل کرنے کی اہلیت بڑھ جائے۔ اس قانون سے وہ لازمی پابندی ہٹ گئی ہے کہ متاثرین معاوضہ وصول کرنے کے اہل بننے کے لیے قانون نافذ کرنے والوں کو دستاویزات فراہم کریں اور اسکا اطلاق ان جرائم پر ہوگا جو 31 دسمبر، 2025 کو یا اسکے بعد ہوئے۔ لاگو ہونے کی اس تاریخ سے متاثرین کی خدمات کے دفتر کو اس قانون اور قانون میں شامل دیگر اہم تبدیلیوں کے نفاذ کے لیے تیاری کے لیے مناسب وقت مل جائے گا۔

معاوضے طلب کرنے کی اپ ڈیٹ کردہ درخواست متاثرین کی خدمات کے دفتر کی ان کاوشوں کی ایک اور مثال ہے جو رسائی بہتر بنانے، مالی امداد کے لیے اہلیت کو وسعت دینے، اور پیشہ ورانہ تربیت اور تکنیکی امداد کی وساطت سے خدماتی فراہم کنندگان کی صلاحیت قائم کرنے پر استوار ہے۔ حالیہ برسوں میں، OVS نے:

- OVS ریسورس کنیکٹ کا آغاز کیا، جو ایک ایسا آن لائن پلیٹ فارم ہے جو لوگوں کو اپنا زب کوڈ استعمال کر کے اپنے کسی خاص خدشے یا ضرورت کے لئے عام فہم زبان میں مدد اور وسائل تلاش کرنے کی استعداد دیتا ہے۔ اسکے بعد OVS ریسورس کنیکٹ (OVS Resource Connect) ان پروگراموں کی ایک فہرست فراہم کر دیتا ہے جو انکی ضروریات پوری کرنے والی خدمات فراہم کر سکتے ہیں۔

- انہوں نے ایسی مختلف قسم کی قانون سازیاں آگے بڑھائیں یا انکی حمایت کی جن کے نفاذ کے بعد معاوضے تک رسائی اور اہلیت میں توسیع ہو گئی ہے، بشمول نفرت انگیز جرائم کے متاثرین، غیر قانونی طور پر کسی کی ناجائز تعلق کی تصویر کی تشہیر و اشاعت، اور پہلے اور دوسرے درجے کے خطرے جو ضائع شدہ

آمدنی کے بدلے میں معاوضہ، جرم کے مقام کی صفائی کے اخراجات، کاؤنسلنگ اور ایسے دیگر اخراجات کے لئے معاوضہ وصول کرنے کے لئے ہوں جنکا احاطہ انشورنس نہیں کرتی، چاہے وہ زخمی نہ بھی ہوئے ہوں۔

- خاص ذاتی جائداد کے ضائع ہونے یا اسے نقصان پہنچنے کے لئے معاوضے میں اضافہ کر کے اسے \$500 سے \$2,500 کر دیا گیا ہے؛ جنازے کے اخراجات کے لئے ہنگامی رقوم میں \$3,000 تک کا اضافہ کیا گیا ہے؛ اور ایسے افراد کے لئے معاوضے تک رسائی بڑھا دی گئی ہے جو نفرت انگیز جرائم کا شکار تو بنے لیکن انہیں کوئی جسمانی چوٹ نہیں لگی۔

متاثرین کی خدمات کے دفتر پوری ریاست میں 239 کمیونٹی پر مبنی ایسے پروگراموں کو فنڈز دیتا اور انکی معاونت کرتا ہے جو متاثرین اور پسماندگان، عزیز و اقارب، اور کمیونٹیز کو ضروری خدمات فراہم کرتے ہیں، مثلاً بحران سے متعلق مشاورت، معاونتی گروپس، کیس منیجمنٹ، ہنگامی پناہ گاہ، سول قانونی مدد اور نقل مکانی میں مدد جیسی خدمات۔ یہ پروگرامز بلا معاوضہ خدمات فراہم کرتے ہیں اور اس بات سے قطع نظر کہ کسی فرد نے پولیس کو جرم کی اطلاع دی ہے یا نہیں۔ مالی مدد کے لیے 80 فیصد سے زیادہ دعوے ان پروگراموں کا عملہ فائل کرتا ہے۔ متاثرین کی خدمات کے دفتر کو X (سابقہ ٹویٹر) اور Facebook پر فالو کریں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

ان سبسکرائب کریں